

ዙር ፈንቅል! ኣብርሃሞቲ ቀንዴል!

ዙር ፈንቅል! ኣብርሃሞቲ ቀንዴል
ስበሮ ነቲ ንሳዋ ዘውርድ ሰንሰለት!
ንህዝብኻ ኣርእዮ መገዲ ድሕነት!

ይኣክል! ንሳዋ ኣይንውርድን! ዝብል መትከልካ ኣጽኒዕካ ሓዘ። ነቦኻ ምሰል! ቀጽሎ ጉዕዞኻ። ኣብርሃሞ ነቲ መገዲ ድሕነት ዘርኢ ቀንዴል! ንቐሎ ነዚ ንህዝብና ዘጥፍእ ዘሎ ኣረመኔ ሓምበናይ ኢሳያስ ኣፈወርቂ ኣብርሃ! ዋና ጸላኢ ህዝቢ ኤርትራ! ምዃኑ ንህዝብኻ ንገር! ዝደቀሰ ከይተረፈ ክበራበር። ኣሰምዓሉ ነቲ፣ ሓቂ ምስማዕ ዝተሓሰመ ጸማም! ንዘየስተውዕል ሃማም! ዓይኒ ከለዎ ዝዓወር! እእምሮ ከለዎ ልቡ ዝሰወር! ኢሳያስ፡ 332 ዙር ዕድመ መንእሰያት ዝበልዐ መዓስከር ሳዋ ዝመሰረተሉ፡ መበል 25 ዓመት ኢዮበልዩ ብዓል ንምክባር ዝሰባሸብ ዘሎ ዝምቡል! ጽሓፍ ለጥፍ መግለጺታት ኣብ መናድቕ ኣሰመራ! ኣኢሳያስ ኢዩ! ቅዋም ከይትግበር ኣንጻር ወያኔ ኩናት ዝውልዐ! ኣሸሓት መንእሰያት ዝቐዘፈ! ገበኑ ከይቅላዕ ቀዲሙ፣ ንጉጅለ 15 ከዳዓት! ዝበለ። ንጅግና ወዲ ዓሊን ብጸቱን ዘጸልመ! ን91 ዓመት ዘለዎም ንናይ ኦርቶዶክስ ቤተ ክርስቲያን ፓትሪያርክ ክቡር ኣቦና ኣንጦንዮስ ን13 ዓመታት ዝሓየረ! ን93 ዕድመ ዘለዎም ክቡር ኣቦና ሓጂሚ ሙሳ ኣብ ቤት ማሕበሩ ሓይሩ ከም ዝመቱ ዝገበረ! ኣብ ቀብሮም ዝወገሉ ቆልዓ ሰበይቲ ከይተረፈ ዝሓየረ። ን200 ሺሕ ዝኸውን ህዝቢ ኣገልግሎት ዝህባ ዝነበራ ብካቶሊክ ቤተክርስቲያን ዝኣለዎ ዝነበራ 24 ዝኾና ሆስፒታላትን ናይ ጥዕና ማእከላትን ዝጻወ። ንሓራሳት ከይተረፉ ሰጉጉ ስኣን ሕክምና ክመታ ዝፈረደ! ኢሳያስዩ፡ ንህዝብና ብኢድ ደቀይ ዝብሎምን መጋበሪ ክኾኑ ዝኸተቦምን ዘጥፍእ ዘሎ። ንኣኹም ንዙር ፈንቅል፡ ከምቶም ዝቐደሙ ጊላዋ ኮንካ ከይትተርፍ፡ ኣብቲ፣ ንሳዋ ኣይንውርድን! ዝብል መትከልካ ጽናዕ። እንተወሪድካ ግን፡ ተደፊረ! ብማለት፡ ሕርቃን ወሲኹ፡ ቂም ሒዙ፡ ካብ ዝቐደሙ ብዝኸፍኦ ክመዓተካ ምዃኑ ፈሊጥካ፡ ግዜ ከለካ፡ ንህዝብኻ ሒዝካ ዝግበር ግበር። ነዚ ኣረመኔ ስርዓት ንሓንሳብ ንሓዋሩን ንምጉሓፍ ተልዓል። ተቐባሊ ሕድሪ ጅግና ህዝብናኻ ምዃንካ ብተግባር ኣመስክር። ካብ ዝሓለፈ ታሪኽ ህዝብኻ ተመሃር፡ ንካልኦውን ምሃር፡ ድሕሪ ሕጂ ከይርከብ ዝደናገር። ንገር ንህዝብኻ ኢሳያስ ምዃኑ፡ ሓሳዊ ኣዳራሽ ገዛ መዕነዊ...፤ ከምቲ፣ ኣብ ልዕሊ ልብኻ እንተዝውሱኹኹኻ፡ ዝብሃል፡ ንመዘኻኸሪ ዝኣክል ቁሩብ ክውስኹ። ዕላማን ተልእኾን ኢሳያስ ክፈልጡን ከብድሁዎን ዝተላዕሉን ብዙሓት ኣርካናትዓ እንተነበሩ፡ ኸፍኦት ብምምሃዝ ዝቐደሞ ስለ ዘይብሉ፡ ቀዲሙ ኣዳህሊሉ ከም ዘጥፍኦም ዘርከብኩሉ ናይ ጥፍኦት ታሪኽ ዘረጋግጸ ሓቂ ኢዩ። ኢሳያስ ኣብ ኤርትራ ስለ ዝተወልደን ብሕገውን ኤርትራዊ ስለ ዝኾነዩ ኣብ ገድሊ ክጽምበርን ተቐባልነት ክረክብን ዝኸኣለ። ውሑዳት ንኤርትራውነት ከም መመክሕን መሕብእን ከም ዝጥቀሙሉ ዝፍለጥ ኢዩ። ናይዚ ጎሊሑ ዝርኣ ኣብነት ከኣ ናይ ኢሳያስ ክፉእ ተግባራት ኢዩ። ከምቲ፣ ኣብ ከብዲ ዘሎ ወዲ ዶ ንል ንበሎ! ዝብሃል ከኣ፡ ኢሳያስ ዝኣምነሉን ሓቢኡዎ ንዓመታት ዝጉዓዝ ዝነበረን መንነት፡ ህዝብና ክፈልጥ ስለ ዘይከኣለ፣ ውላድና፡ ኤርትራዊ ከማና! እናበለ ከም ዝሓብሓቦን ዝተቐበሎን መስካሪ ዘድልዮ ኣይኮነን። ኢሳያስ፡ ከምቲ፣ ዝብእስ ክሳብ ዝደልዎ ይሕንክስ፡ ዝብሃል፡ ክሳብ ዝደልዎን፡ ዕላምኡን፡ ተልእኹኡን ሓቢኡ፡ ካብ ኤርትራዊ ንላዕሊ ኤርትራዊ ዘምስሎ ትያትር እናሰርሐ ንህዝብና የጥፍእ ኣሎ። ኣብ ቀረባ ከኣ፡ ንህዝቢ ኤርትራ ዘዳኸሞን ክግግቶ ዘይክእል መሲሉ ስለ ዝተራእዮ፡ ንኢትዮጵያ ከይዱ፡ ብታሕጓስ ተሳዒሩ፡ ብክልተ ኢዱ ኣፍልቡ እናሃረመ፡ ኢትዮጵያዊ ምዃኑ ገለጹ። ንኢትዮጵያ ክሰውኣላ ድሉው ምዃኑ ብተለቪዥንን ራድዮን ደርጉሑዎ። ሓቢኡዎ ዝነበረ ናይ ኤርትራዊነት መጋረጃ ቀዲዱ፡ ኢትዮጵያዊ ምዃኑ ምስ ገለጸ ከኣ፡ ህዝብና፣ ምስ መን ዲና ዘለና?! ከማና ኤርትራዊ ስለ ዘይኮነዩ እምብኣር ዘጥፍኣና ዘሎ! ነዚ ብዋጋ ኣሸሓት ዝቆጸሩ ሰማእታትን ብህይወት ዘለዉን ጅጋኑናን ዝጨበጥናዎ ናጽነት፡ ናብ ባርነት ዝለወጠ! ክሳብ ሎሚ ክስተማቕራ ዘይከኣልና! እናበለ ብጓሂ ይጥበስዩ ዘሎ። ሳዕል ተዘንጊዎ! ባዕል ተዘንጊዎ! እናበለ

ብዘይወጽእ ጣዕሳ ዝብላዕ ዘሎ። ብጭንቀት ተዋሒጡ ዘሎ። ኣይከሰርናን! ህዝቢ ኤርትራን ኢትዮጵያን ሓደ ህዝቢ ኢዩ! ክልተ ህዝቢዩ ዝብል ሓቂ ዘይፈልጥዩ፤ (ንዶ/ር ዓቢይ) ስልጣን ሂሰካ ኣለኹ! ንሰኻ ኢኻ ትመርሓና፤ ምስ በለ ከኣ፡ ብዘይካቶም ኣእምርኦም ዝተሓጸቡን ዝተሃመሉን፡ ዳርጋ ኩሉ ኤርትራዊ፡ ክም ዝቐበጸ ዘጠራጥር ኣይኮነን። እምበርዶ ብጥዕንኡዩ እዚ ስብኣይ! ዝብለውን ውሑድ ኣይኮነን። ንወደብ ዓሰብ ንኢሚረት፡ ምክራዩ፡ ናይ ኢትዮጵያ ባሕሪ ሓይሊ ኣብ ወደብ ባጽዕ ክድኮን ምስምምዑ! ኣብ ቀረባ ጊዜ ከኣ፡ ስም መዓርፎ ነፈርቲ ኣስመራ ናብ ዮውሃንስ ኣራተኛ! ክም ዝለወጠ ዝሰምዐ ህዝብና፡ ዝስዕብ ጉድን ግፍዕንክ እንታይ ኮን ይኸውንን! እናበለ ክሻቐል ይውዕልን ይሓድርን ኣሎ። እንታይ ንግብር? እናተበሃሃለ ክዛተን ክትሓታተትን ተገዲዶ ዘሎ። ሃገርና፣ ኣብ ዓለም ፋሕ ኢሉ ዝርከብ ህዝብና ኣማዕድዩ ዝርእያ፡ ሬስኡኳ ኣብ ዓዱ ክይቅበር ዝተኸልከለላ፡ ሃገርያ ኮይና ዘላ። ስለዚ ሎሚ ኤርትራዊ ኣብ ዝሃለወ ይሃሉ፡ ህዝቡን ሃገሩን ንምድሓን ዝኸእሎ ክገብር ዝጓደየሉ እዋን ኢዩ። ብሓባር ተላዒሉ፣ ይኣክል! ይኣክል! እናጠፋእና ሱቕ ይቐትለና ኣሎ! እንታይ ክሳብ ንኸውን ኢና ንጽብ ዘለና! ኢሉ፡ ንኩሉ ኤርትራዊ ዝሓቁፍ ሓባራዊ መሪሕነት መስራቱ፡ ብነድሪ ተላዒሉ፡ ነዚ ኣረመኔ ስርዓት ንሓንሳብን ንሓዋሩን ንምጉሓፍ ዝዕጠቐሉ ጊዜ ኢዩ። ዓወት ህዝብና ንምቅልጣፍን ዝንቀሳቐሰሉ፡ ነቲ ግንባር ቀደም ተሰለፉ ዝቃለሰ ዘሎ ዙር ፈንቅል ኣጅኹ! ምስኻ ኣለና! ዝብለሉ፡ ዘድሊ ሓገዝ ንምውፋይ ድሉው ዝኾነሉ ጊዜ ኢዩ። ዙር ፈንቅል! ኣካል ናይዚ ህዝባዊ ማእበል ኮንካ፡ ኣብ ቀዳማይ ግንባር ተሰለፍካ ክም ዘለኻ ዝፈልጥ ህዝብኻ ምስኻዩ ዘሎ። ምሳኻ ዘራኽብ ድልድል ንምልቃብዩ ዝጽዕር ዘሎ። ዘራጊቶ ክይብትነካ፡ ዘግድዑኻ ክይርከቡ ግን ተጠንቀቑ።

ኢሳያስ፡ ንህዝቢ ኤርትራ ብሓይሊ ክሕዞን ከምበርክኾን ከም ዘይክእል ስለ ዝፈልጥ፡ ንግርህነት ህዝቢ ኤርትራ ብምምዘማዝንዩ፡ ዕላምኡን ተልእኽኡን ብሚስጢር ክትግብር ዝተላዕለ። ብቀዳምነት ከኣ፡ ነቐሖም ክብድሁዎን ክመርሑ ዝኸእሉን ተጋደልቲ ብምጽላም፡ ብምንጻልን ብምቕንጻልንዩ ናብ ስልጣን ዝደየበ። ህዝቢ ኤርትራ ገርህን፡ ንሰብ ዝኣምን ስለ ዝኾነን፡ ክምቲ ብኣምሓርኛ፣ ያልጠፈጠፈ ተመነጠፈ ዝብሃልን፡ ህዝብና ኢሳያስ ዝጠልጥ ክይመሰሎ ግዳይ ኮይኑ። ውላደይ! እናበለ ሓብሒቡ ዘዕቦዩ ዝጠልጥ ስለ ዘይመሰሎ፡ ንህዝብና ዝሓሊ መሰሉ ጠለሙዎ። ክሕዱዎ። ተመን ከም ዝሓቕፈን ምስ ገበለ ከም ዘጥፍኡን ክፈልጥን ክምክትን ኣይከኣለን። ኢሳያስ፣ ተቐዳዲሙ፡ ንሰራዊትን ናይ ጸጥታ መሓውራትን ክቆጸጸር ስለ ዝኸኣለ፡ ንህዝብን ተጋደልትን ብስለያ ቆላሊፋ፡ ብፍርሕን ራዕድን ሒዞ የጥፋኦ ኣሎ። ከም ሲቪል ወይ በርገስ ናይ ምንባር መሰሉ ቀንጢጡ፡ ኣብ ጥሕቲ ጽኑዕ ወተሃደራዊ ስርዓት ሸኽሉ የከላብቶ ኣሎ። ንደቁ ካብ ሕቕፋኡ መንጢሉ፡ ኣብቲ ኣእምርኦም ክበስል፡ ዝግብኦ ጊዜን ዕድመን፣ ኣብ ሳዋ ዳጉኑ ዕድምኦም ኣብ መወዳእታ ዘይብሉ ሃገራዊ ኣገልግሎት የብልዮ ኣሎ። ካብ ቀዳማይ ክሳብ 32 ዙር ዝነበሩ መንእሰያት በለዑ። ናብራ ሳዋ መሪራዎም ዝተሰዱ፡ ኣብ በረኻታት ሰሃራን ሲናይን፡ ኣብ ሊብያን፡ ይጠፍኡንን ኣብ ባሕሪ ይጥሕሉን ኣለዉ። ካብ ሞት ንስክላ ተሪፎም ዓዲ ሕጊ ዝበጽሑውን ህግደፍ እግሪ እግሮም ስዒቡ፡ የሳድዶም ከም ዘሎ ካብ ዙር ፈንቅል ዝተሰወረ ኣይኮነን። ብፍላይ ጥቓ ዓዲ ጥልያን ምስ በጽሑ፡ ኣብ ላምፓዱዛ ዝጠሓሉን፡ ኢሳያስ፣ ዘይሕጋውያን ኣፍሪቃውያን ብማለት ክኸሕዶም ዝፈተነ 360 ዝኾኑ ኤርትራውያን ህልቂት፡ ንማሕበረሰብ ዓለም ከይተረፈ ዘሰምበደን ዘጉሃዩን፡ ካብ ሕልና ዘለዎ ኤርትራዊ ልቢ ክጠፍእ ዘይክእል መርድእ ኮይኑ ከም ዘሎ ዝስሓት ኣይኮነን። ነዚ ጠንቂ ስደትን ህልቂትን ዝኾነ መዓስከር ሳዋ መበል 25 ዓመት ምስ ኢሳያስ ምብዓል ከኣ ንህዝብና ናይ ምጥፋእ ክቕጽሎ ምድጋፍን ተሓባብሪ ምጃንንዩ ዝኸውን። ከም ነብስ ቅትለት ምፍጻምዩ ከኣ ክቕጸር ዝክእል። ኢሳያስ፣ ንኣተሓሳስባ ህዝብና ብምጥምዛዝን መኣዝኑ ከም ዝስሕት ንምግባርን ከይደቀሰ ከም ዝሓድርዩ ተግባሩ ዘረጋግጽ። ሕጂ ከኣ ናባኻ ናብ ዙር ፈንቅልዩ መጻወዲያ ዝዝርግሕ ዘሎ። ከም ቀዳሞት ኣብ ሳዋ ዳጉኑ ክበልዓካ ኣፋ ከፊቱዩ ዝጽበዩካ ዘሎ። ከምኣም፡ ኣደንቁሩ፡ ናይ 21 ክፍለ ዘበን ምእዙዛት ኣገልገልቲ ሰብ ስልጣን ኮንካ ክትነብርዩ ፈራዳካ ዘሎ። ስለዚ ከምቲ፣ ጭራ ነብሪ ኣይትሓዝ፡ እንተሒ ዝካ ኣይትሰደድ! ዝብሃል፡ ሎሚ ኢድካ ሂብካ ንሳዋ እንተወሪድካ፡ ካብ ቀዳሞት

ብዝገደደ ክመጥተካ ምዃኑ ከትስሕቶ የብልካን። ንወለዲ ከይተረፈ 50 ሺሕ ናቕፋ ከቐጽዕ ከም ዝአወጀ ይስማዕኳ እንተሎ፡ ውለዲ ግን፡ ብዛዕባ ክንዲ ሰብ ዝኾኑ ደቅና አይንሕተትን! ብማለት ይቃወሙ ከም ዘለዉዩ ዝስማዕ ዘሎ። ኣብ ወጻኢ ዝነብር ደላይ ፍትሒ ከኣ፡ ካብ ሕጂ ንድሓር መንእሰያትና ኣብ ሓደጋ ከይወድቁን፡ ተቐባሊ ሕድሪ ኮይኖም ክህነጹን፡ ዝኸእሎ ክገብር ይጽዕርዩ ዘሎ። ኢሳያስ ሕሉፍ ሓሊፉ፡ ካብ ህዝብና ተኸዊሎ፡ ነዛ ብሰፍ ዘይብል መስዋእቲ ደቃ ናጸን ልኡላዊትን ዝኾነት ሃገርና ኣዕንዩ፡ ንህዝባ ኣጽኒቲ፡ ንኢትዮጵያ ከረክባ ይጓዩ ከም ዘሎ ይግሃድዩ ዘሎ። ምስ ናይ ኢትዮጵያ ጠ/ሚ ዶ/ር ዓቢይ ንህላዌ ሃገርና ናብ ሓደጋ ዘውድቕ ሚስጢራዊ ውዑላት ይፍርም ኣሎ። እዚ ንብዙሓት ዓይኖም ዓሚቶም ክድግፉዎ ዝጸንሑ ከይተረፈ ስለ ዘሰምበዶም፡ ናብ ልቦም ተመሊሶም፡ ምስ ደለይቲ ፍትሒ ተጸምቢሮም፡ ህዝብን ሃገርን ንምድሓን ክቃለሱ ምጅማሮም ተስፋ ህዝብና ዘለምልም ኢዩ። ሎሚ ነዚ ሓቂዚ ዝኸሕድን ንኢሳያስ ዝድግፍን ዘይቀበጸን፡ ብደዉ ዝመተን ዝቕብር ዝጸበን ጥራይ ኢዩ።

ስለዚ ምንቅስቃስ ዙር ፈንቅል፡ ይአክል! ንሳዋ አይንውርድን! ምባልካ ውላድ ጀጋኑ ምዃንካን ታሪኽ ክትሰርሕ ከም ዝኸፈካ ዘበስር ኢዩ። ካብኡ ሕሊፉውን፡ ንህዝብና ዘሓብንን ንመሰሉ ክቃለስ ዘለዓዕልን፡ ዘተባብዕን ኢዩ። ኣብ ውሽጥን ወጻኢን ዘሎ ኤርትራዊ ከኣ፡ ምንቅስቃስካ ንምዕዋት ኣብ ጎንኻዩ ክሰልፍ ዝጽዕር ዘሎ። በዩናይ ዕድልና ክንረኽቦ ዝብሉን፡ ምሳኻ ኣብ ቀዳማይ ግምባር ክስለፉ ዝህንጠዩን ዝፍትኑን ብዙሓት ኢዮም። ይአክል ደኒንካ ምብካይ ጥራይ! ይአክል ንምልኪ! ይአክል ሰቕታ! ሰቕታዩ ንህዝብና ዝቐትሎ ዘሎ! ኢሉ፡ ህዝብና በብዘለዎ ተላላሊ፡ ህዝባዊ ማእበል ፈጠሩ፡ ነዚ ኣረመኔ ስርዓት ኣብ ዝሓጸረ ግዜ ንምእላይ ነቐሉዩ ዘሎ። ይአክል ንንን ሃገራዊነት! ይአክል ንሓደጋ ተጋሊጺካ ምንባር! ክብርና ክምለስ ሓቢርና ንቃለስ! ዝብል ህጹጽ መጻዋዕታ የመሓላልፍን ይቀባበልንዩ ዘሎ። ከምተን፣ ኣይንኸእሎን ዶ ኢልክናና! ነቲ ውራይና! ተባሂሉ ዝተደርፈለንን፡ ናይ ሕመቕ መመሰሊ ኮይነን ዝተረፉን ካብ ምዃን የድሕነና።

ምልኪ ይፍረስ ሕጊ ይንገስ

ምስሉ ተኪኤ 3 ነሓስ 2019